

;3lo nřstfqls u0ft0qfTds rřfřlgu/ kl/ifb jf6 kfl/t lgl t sfo0md tyf ah0 jStJo

कार्यक्रमका प्रमुख अतिथि एवं माननीय सिंचाई मन्त्री श्री दिपक गिरी ज्यू, विशिष्ट अतिथि माननीय सांसद श्री नारायण वहादुर कार्की ज्यू, माननीय सभासद श्री भेष कुमारी राउत ज्यू, पूर्व माननीय सभासद श्री जगन्नाथ खतिवडा ज्यू, पूर्व माननीय श्री मोहन वहादुर कार्की ज्यू, पूर्व माननीय श्री इन्द्रावती दनुवार तथा श्री जिल्ला स्थित राजनैतिक दल का प्रमुख ज्यूहरू श्रीमान् प्रमुख जिल्ला अधिकारी ज्यू, श्रमान् स्थानीय विकास अधिकारी ज्यू, विभिन्न राजनैतिक दलका क्षेत्रिय इलाका स्तरीय तथा नगरस्तरीय प्रमुख ज्यूहरू पूर्व गा.वि.स. अध्यक्ष पूर्व जनप्रतिनिधिहरू कटारी न.पा. स्थित सम्पूर्ण कार्यालय का प्रमुखहरू महिला, आदिवासी जनजाति, अपाङ्ग, दलित, मधेशी मुस्लिम तथा पिछडा वर्गका प्रतिनिधिज्यूहरू क्याम्पस प्रमुख तथा विद्यालयका प्र.अ. ज्यूहरू वडा नागरिक मंच तथा ना.स.के. का प्रमुख ज्यू प्रतिनिधि ज्यूहरू एकिकृत योजना तर्जुमा समितिका पदाधिकारी गैर सरकारी संस्थाका प्रमुखहरू उदयपुर उद्योग वाणिज्य संघका अध्यक्ष ज्यू, पत्रकार बुद्धिजिवि एवं उपस्थित दाजु भाई तथा दिदि वैनीहरू सर्वप्रथम म हाम्रो आमन्त्रणलाई स्विकार गरी पाल्नु भएका प्रमुख अतिथि विशिष्ट अतिथि ज्यूहरू, अतिथि ज्यूहरू लाई हार्दिक सहित स्वागत गर्दछु ।

क.न.पा.को चौथो नगर परिषद सहभागिता मुलक योजना तर्जुमा प्रकृयाका सबै चरणहरू अवलम्बन गर्दै विपन्न महिला, वालवालिका आदिवासी जनजाति, दलित वर्ग मधेसी मुस्लिम लगायत सबैको अर्थपूर्ण सहभागितामा राजनैतिक पार्टिहरूको सहभागिता बाटै नगर स्थित सरकारी गैर सरकारी संस्था समेतको उपस्थितीमा एकिकृत योजना तर्जुमा समितिका पदाधिकारी वाट लामो अध्ययन छलफल गरी श्री संधीय मामिला तथा स्थानीय विकास मन्त्रालय र जि.वि.स. को प्राप्त अख्तियारी तथा मार्गदर्शन तथा स्थानीय निकाय श्रोत परिचालन ताथ व्यवस्थापन निर्देशिका २०६९ को परिधि भित्र रहि आ.व. २०७३/०७४ को लागि निति तथा कार्यक्रम पारित गरी यहाँहरू माभ सार्वजनिक गर्न गईरहेको छु ।

यस घडिमा नेपालमा लोकतान्त्रीक व्यवस्था स्थापनार्थ विभिन्न समयमा भएका आन्दोलनका क्रममा आफ्नो जिवन उत्सर्ग गर्नु हुने ज्ञात अज्ञात सहिदहरू प्रति हार्दिक श्रद्धाञ्जली अर्पण गर्दछु ।

आदरणीय उपस्थित महानुभावहरू नेपाल सरकार मन्त्री परिषद वाट २०७१/१/२५ निर्णय वाट घोषणा भई मिति २०७१/२/४ देखि क.न.पा.को नाममा सेवा प्रवाह गर्दै आएको छ यस न.पा. को चौथो नगर विकास योजना नगरपालिका स.चालन समितिको प्रमुखको हैसियतले सार्वजनिकीकरण गर्न पाउँदा म गौरवान्वीत भएको छु ।

आदरणीय महानुभावहरू

साविक त्रिवेणी तथा कटारी गाविसहरू समेटिएर बनेको यस नगरपालिकाको क्षेत्रफल १६८.४ वर्ग कि.मि. रहेको छ भने कूल जनसंख्या ३७००० रहेको छ । धार्मिक र ऐतिहासिक महत्व बोकेको महादेव गुफा, गुम्वाडाडा लगायत सैयौं मठमन्दिर, वन, नदीनाला जस्ता प्राकृतिक सम्पदाहरूले भरिपूर्ण, विविधतायुक्त अतुलनीय सामाजिक तथा साँस्कृतिक सम्पदाहरू भएको यो नगरपालिकाले प्रचुर सम्भावनाहरू बोकेको छ । विशेष गरी कटारी नगरपालिका माथिल्लो सगरमाथाको द्वारको रुपमा व्यापारिक केन्द्रको रुपमा रहेको र अति सिमान्तकृत आदिवासी जनजाती भित्रको दनुवार समुदायको सघन वसोबास रहेको क्षेत्रको रुपमा परिचित छ । एउटा शसक्त र योजनाबद्ध प्रयासले मात्र हामीले सोचेका उपलब्धिहरू हासिल गर्न सक्छौं भन्ने मान्यतालाई आत्मसात गर्दै मानव जीवनका विविध पक्षहरूमा सकारात्मक परिवर्तन ल्याउँने दिशातर्फ अग्रसर हुन शुरुआतदेखि नै लागि परौ भन्ने सम्पूर्ण नगरवासीहरूमा मेरो अनुरोध छ ।

उपस्थित महानुभावहरू

जनताले आफ्ना आवश्यकतालाई सम्बोधन गर्ने योजनाहरू आफ्नै सहभागितामा छनौट गर्न सक्नु भन्ने अवधारणा अनुरूप प्रत्येक वडावासीहरूको सहभागितामा वडास्तरीय योजना तर्जुमा गोस्टी एवं एकिकृत योजना तर्जुमा गोस्टीमा विभिन्न सरोकारवालाहरू बीच अन्तरक्रिया एवं छलफल गरी नगरपालिकाको वैठकमा प्रस्तुत भई छलफलबाट प्राप्त सूभावहरू समेटि भ्रसक नगरवासीहरूको आवश्यकता र चाहनासंग मेल खाने गरी यो नगर विकास योजना तयार भएको छ । वार्षिक नगर विकास योजना तर्जुमाको क्रममा नेपाल सरकार, संधीय मामिला तथा स्थानीय विकास मन्त्रालय एवं जिल्ला विकास समितिको कार्यालय उदयपुरबाट आगामी वर्षको लागि प्राप्त मार्गदर्शन तथा बजेट सिमाको अधिनमा रही योजनाहरूको प्राथमिकीकरण गर्ने प्रयास गरेको छु । नगरको प्राकृतिक सास्कृतिक एवं भौगोलिक अवस्थितिका आधारमा हाम्रा विकासका पुर्वाधारहरू तय गर्दै जानुपर्ने अवस्था छ । नगरका कतिपय क्षेत्रहरूमा अभैपनि आधारभुत पुर्वाधारहरू पुग्न सकेका छैनन । युवा शक्ति रोजगारका शिलशिलामा बाहिरीएका छन्, कृषि उत्पादन हासोमुख रहेको छ, खहरेहरूको कारण नगरवासीहरूले वर्षेनी आक्रान्त हुनुपरेको छ । यस अवस्थामा हामिले रोजगारी र आयआर्जनका अवसरहरू वृद्धि गर्न, कृषि एवं पशुजन्य उत्पादनको प्रवर्धन, स्थानीय शिप साधनबाट संचालीत परम्परागत व्यवसायहरूको संरक्षण र विविधिकरण एवं तुला पुर्वाधार निर्माणमा अन्य निकायहरूको साभेदारी आत्मसात गर्नु जरुरी रहेको छ । यी विविध विषयहरूको सामना गर्न सरकारी गैरसरकारी नीजि क्षेत्र एवं स्थानीय समुदायको अग्रसरता, सहयोग, समन्वय र सहभागिताबाट मात्र संभव छ भन्ने लागेको छ । कटारी न.पा. क्षेत्रमा तावा ककरु, गबुवा, मरुवा, छाउरी, रातु खोला लगायत अनेकौ खहरेले खेतीयोग्य जमिन कटानी गरी तुलो क्षति पुगेकोले जनता नदि नियन्त्रण हुन नसकी मर्माहित भएकाले यो समस्या समाधान गर्नु प्रमुख उपलब्धी नगरवासीको निष्कर्ष रहेको छ । अघिल्लो तेश्रो नगर परिषद उद्घाटनका क्रममा पूर्व सिंचाई मन्त्रि श्री उमेश यादव ज्यू बाट प्रत्यक्ष अनुगमन गरी ककरु नदि नियन्त्रणका लागि रु. १ करोड को थप योजना स्वीकृती भई काम सम्पन्न भएको छ चालु वर्षमा पनि माननीय सिंचाई मन्त्री ज्यू लाई उक्त बाँध निर्माणको ध्यानाकर्षण होस भन्ने र तावा सिंचाई गुरुोजनाको लागि कटारी वासीका तर्फबाट चाहाना रहेको छ ।

आदरणीय महानुभावहरू

योजना तर्जुमामा वखत सकेसम्म सबै क्षेत्र वर्ग लिंग एवं समुदायका मागहरूलाई सम्बोधन गर्ने तर्फ ध्यान दिएका छौ यद्यपि सिमित श्रोत र साधनबाट हाम्रा असिमित आवश्यकताहरू एकै योजना निर्माणबाट परिपुर्ति गर्न नसक्ने यथार्थता हाम्रो सामु रहेको छ । नगरपालिकाको सिमित आयश्रोतका कारण संचालित योजना पुरा गर्न एक आर्थिक वर्षभन्दा बढीनै पनि समय लाग्ने हुदा थप नया योजनाहरू शुरु गरी पुराना योजनालाई अलपत्र पार्न पनि हुदैन जसले गर्दा क्रमागत योजनाहरूलाई पनि समेटदै जानुपर्ने अवस्था छ । समानुपातिक दृष्टिकोणले पनि सबै वडामा केहि न केही योजना रहुनुपर्ने अवस्था छदैछ । तुलनात्मक रुपले कम विकसित र विकसीत सबैक्षेत्रमा समन्याय प्रवर्धन गरी सबै नगरवासीलाई सेवा सुविधा र विकास पुर्याउनु गहन चूनौतिको रुपमा रहेको छ । नीति कार्यक्रम र बजेट तर्जुमा गर्दा सार्वजनिक नीजि साभेदारी एवं जनसहभागिताको बढीभन्दा बढी संलग्नता जस्ता पक्षलाई समावेश गर्ने प्रयास गरिएको छ ।

भौतिक पूर्वाधार

१. (MTMP) नगर गुरुयोजनाका आधारमा सडक विस्तार गर्ने नीति अघि बढाइनेछ ।
२. ग्रामिण सडक संजाल लाई मापदण्ड अनुसार अघि बढाइनेछ ।
३. सडक संजाललाई नापी कार्यालय र मालपोत कार्यालय सँग सहकार्य गरी नेपाल सरकारको नाममा लगत कट्टा गर्ने कार्य अघि बढाइने छ ।
४. नगर क्षेत्रका सडकहरू क्रमशः कालोपत्रे गर्ने नीति, सडक मर्मत कोष स्थापना गर्ने नीति, बस्ती विकास सहरी योजना तथा भवन निर्माण सम्बन्धी आधारभुत मापदण्ड २०७२ लागु गरिनेछ । नगर यातायात गुरुयोजना लाई अनुमोदन गरी लागु गर्ने नीति लिइनेछ । नगरको भु-उपयोग सम्बन्धी अध्ययन गराई आधारमा पूर्वाधार विकासका कार्यक्रमहरू अघि बढाइनेछ ।

न.पा. बाट घर नक्सा पास भएको भवन निर्माण गर्न तालिम प्राप्त डकर्मीले मात्र पाउने नीति लाई कार्यन्वयनमा ल्याइनेछ । उपभोक्ताको लागत सहभागितामा सडकको मुल सडकमा वातावरण मैत्री वस्तिको व्यवस्थापन गर्ने नीतिगत कार्यक्रम लाई प्रथमिकता दिइनेछ ।

खानेपानी तथा सरसफाई कार्यक्रम

Post ODF लाई कडाईका साथ लागु गरिनेछ । लागत सहभागितामा खा.पा. तथा सरसफाई कार्यक्रम अघि बढाइने छ । खा.पा. इनार लाई वडागत रुपमा निर्माण गरिनेछ । सुधारिएको चुलो लाई अभियानका रुपमा अघि बढाउने नीति लिइनेछ ।

वैकल्पिक उर्जा

नगरलाई उज्यालो शहर बनाउन वैकल्पिक उर्जाकोको प्रयोग गर्ने नीतिलाई विभिन्न गै.स.स. को सहयोगमा कार्यन्वयनमा ल्याउन जोड दिइनेछ ।

वन वातावरण तथा जलवायु परिवर्तन

- सडक निर्माण गर्दा दुवैलाई वृक्षारोपण गर्ने नीति लिई Environment management plan बनाई कार्यन्वयन गरिनेछ ।
- वृक्षारोपण, नर्सरी साभेदारीमा निर्माण गरिनेछ ।
- वातावरण मैत्री विकास निर्माणमा जोड दिइनेछ ।
- हरित शहरको अवधारणा अनुरूप पार्क निर्माण विकासमा जोड दिइनेछ ।
- EFLGP कार्यक्रमलाई आगामी वर्षमा पनि निरन्तरता प्रदान गरिने छ ।

लक्षित वर्ग तथा समावेशिकरण

लक्षित वर्ग तथा सामाजिक समावेशिकरण तर्फ सामाजिक परिचालनको माध्यम द्वारा लक्षित समुहलाई शशक्तिकरण गरी मागमा आधारित (Demand Base) कार्यक्रम अझ प्रभावकारी रुपमा संचालन गरिनेछ ।

राजश्व परिचालन

करको दायरा बढाई आन्तरिक आयलाई वृद्धि गरी संस्थागत क्षमता बढाइनेछ । करदाता शिक्षा कार्यक्रम लाई निरन्तरता दिइनेछ । टोल विकास संस्थाहरूको क्षमता अभिवृद्धि गरी उनिहरू मार्फत नै कर संकलन कर सूचना प्राप्त गर्ने परिपाटी विकास गर्दै लगिनेछ । ठुला करदाताको छुट्टै Database तयार गरिनेछ ।

१. स्थानीय स्वायत्त शासन ऐन, २०५५ र नियमावली, २०५६ तथा अन्य प्रचलित ऐन नियमहरूको परिधिभित्र रही नगरस्तरीय राजश्व परामर्श समितिको सिफारिसमा आन्तरिक कर, शुल्क र दस्तुर आदि नगरपरिषद्बाट स्वीकृत गरि चालु वर्ष देखि नै लागु गरिनेछ ।

सुशासन र संस्थागत विकास

नगर नागरिक वडापत्र तयारी कार्यन्वयन गरिने, नगरमा संचालित विकास निर्माण लगायत सबै कार्यक्रमको नियमित अनुगमन प्रगति समिक्षा, सार्वजनिक सनुवाई सामाजिक परिक्षण आदि मार्फत सुशासनमा जोड दिइनेछ ।

संगठन एवं प्रशासन

क्षमता विकास योजना तयार गरी न.पा. मा कार्यरत कर्मचारीको क्षमता अभिवृद्धि गरी उत्प्रेरित, प्रतिस्पर्धि, सक्षम, उत्तरदायी र नतिजामुखि बनाइनेछ । नगरपालिकाको कार्य सम्पादनलाई छिटो छरितो सेवाग्राहीमुखी तुल्याउन व्यवस्थापकिय क्षमता अभिवृद्धिमा जोड दिइनेछ । कर्मचारीको वृत्ति विकास योजना ल्याइने छ । कर्मचारीलाई प्रोत्साहनका लागि विमा, नागरिक लगानी कोष लगायत अन्य विशेष कार्यक्रम ल्याइने छ ।

पूर्वाधार र संरचना विकास नीति

बस्ती विकास तथा शहरी योजना तथा भवन निर्माण सम्बन्धी आधारभूत मापदण्ड २०७२ बमोजिमको सोच तथा योजना निर्माण गरी मिति २०७२ असोज मा कटारी न.पा. ले तर्जुमा गरेको बस्ती विकास तथा शहरी विकास आधारभुत मापदण्ड परिषदले स्विकृत गरेपछि लागु गर्ने छ र भुकम्प प्रतिरोधात्मक संरचनामा जोड दिने नीतिका लागि मापदण्ड बमोजिम नक्सा पास गर्न अनिवार्य गर्ने तथा मापदण्ड लागु हुनु भन्दा अघि बनेका तर नक्सा पास नभएका घरहरू अभिलेखिकरण गरिनेछ ।

बालबालिका सम्बन्धी

२०७३/०७४ देखि ५ वर्ष भित्रमा बालमैत्री न.पा. घोषणा गर्ने प्रत्येक वर्ष कार्यक्रम को व्यवस्था मिलाइनेछ । बालबालिकाको क्षेत्रमा संस्थागत विकास, क्षमता विकास पूर्वाधार विकास सम्बन्धी नीतिलाई प्रथमिकताका साथ अघि बढाइनेछ । आ.व. २०७३/०७४ मा क.न.पा. ७, ८ लाई बालमैत्री वडा घोषणा गरिनेछ । दलित आदिवासी जनजाति अपाङ्गता जे.ना. मधेशी मुस्लिम लाई वडागत रुपमा योजना माग गरी समानुपातिक रुपमा सन्तुलित रुपले शशक्तिकरण गर्ने कार्यक्रमहरु तर्जुमा गरिएको छ ।

गै.स.स. तथा सामाजिक परिचालन सम्बन्धी

नगरका तुलनात्मक रुपमा पिछडिएका क्षेत्रमा पिछडिएका समुदाय लक्षित गरी आफ्ना कार्यक्रम संचालन गर्ने गै.स.स. हरूले वर्षभरी गर्ने कामको विवरण नगरपालिकाको वार्षिक नगर पुस्तिकामा समावेश गरी समन्वयमा कार्यक्रम गर्ने नीति अख्तियारी गरिनेछ ।

युवा तथा खेलकुद

युवालाई स्वरोजगार मुलक कृयाकलाप एवं सामाजिक परिवर्तनका वाहाकका रुपमा परिचालन गर्ने पहल गरिनेछ खेलकुद तथा सृजनशिल कार्यक्रममा संलग्न गराई समृद्ध नगर विकासमा सहभागि बनाइने छ ।

१. खेलकुद विकासको लागि आवश्यक पर्ने रंगशाला, कबड हल निर्माण गर्न प्रकृया अघि बढाइने छ ।

कृषि

१. कृषि सामाग्री, उन्नत बिउ विजन खरिद, दुध संकलन घाँस खेती आदीका लागि व्यवसायिक कृषक एवं कृषकहरु समूहहरुलाई प्रोत्साहन गरिनेछ ।

२. कृषिको व्यवसायिक खेती गर्ने सहकारी, समूह तथा व्यक्तिलाई साभेदारी कार्यक्रम गर्न प्रोत्साहित गरिनेछ ।

३. नर्सरी तथा जलासय युक्त पोखरी निर्माणमा साभेदारी निति अज्नाएर कार्य गरिने छ ।

४. कृषि सिंचाईका पूर्वाधार निर्माणमा जोड दिइने छ ।

सरसफाई

१. ल्याण्डफिल्ड साईड लाई व्यवस्थित गर्दै लगिनेछ ।

२. नगर क्षेत्रमा पूर्ण सरसफाईका लागि टोलविकास संस्था, गैर सरकारी संस्थालाई परिचालन गरिनेछ ।

३. फोहोरमैला व्यवस्थापन ऐनलाई कडाईका साथ लागु गरिनेछ ।

४. फोहोर उत्पादकबाट सफाई शुल्क लिई फोहोरमैला व्यवस्थापन गर्न नीजि क्षेत्रलाई परिचालन गरिनेछ । उक्त क्रममा श्रोतमै फोहोर छुट्याई कुहिने फोहरलाई कम्पोटिङ गर्न प्रोत्साहन गरिनेछ ।

५. नगर क्षेत्र भित्रका गल्ली, गोरेटो तथा सडकको सरसफाई तथा मर्मत सुधारमा टोल विकास संस्थाहरूसँग सहकार्य गरिनेछ ।

६. फोहोर व्यवस्थापन एवं सरसफाईका लागि चाहिने जनशक्ति करार सेवा मार्फत आपूर्ति गर्ने नीति अवलम्बन गरिने छ ।

पर्यटन

१. धार्मिक तथा ऐतिहासिक महत्व बोकेको महादेव गुफा लगायतका क्षेत्रको गुर्योजना निर्माण गर्न समुदायसँग आवश्यक समन्वय गरिने छ ।

२. नगरमा रहेका धार्मिक, सांस्कृतिक तथा पर्यटकिय महत्वका स्थानहरु र साहित्य कला संस्कृतिको संरक्षण तथा सम्बर्धन गरिनेछ ।

स्वास्थ्य

१. महिला स्वयम सेविका हरूलाई प्रोत्साहन भत्ता दिइनेछ ।

२. बाल शहरी स्वास्थ्य क्लिनिक संचालनका लागि साभेदारीमा भवन निर्माण कार्य आरम्भ गरिने छ ।

३. किशोर किशोरीहरुलाई लागु औषत दुर्व्यवसनी वाट टाढै राख्ने सचेतनामुलक कार्यक्रम अघि बढाइनेछ ।

४. ताराघारी र बेलसोतमा रहेका सर्पदंश उपचार केन्द्रको उपकरण तथा फर्निचरको लागि सहयोग गरिनेछ ।

विविध

१. न.पा. सँग सम्बन्धित सुचना तथ्याङ्कलाई अद्यावधिक गरी नगरवासीको पहुँच मा पुर्‍याइनेछ ।

२. एकल महिलालाई व्यवसायिक शिपमुलक तालिम दिने व्यवस्था गरिने छ ।

३. सा.सु. भत्ता वितरणलाई सहज बनाइनेछ ।

४. प्राविधिक उच्च शिक्षाको लागि कटारी कृषि क्याम्पस स्थापनाको लागि जोड दिइने छ ।

५. कृषि सहकारी को माध्यम बाट सहकारी खेती प्रवर्द्धन गरिनेछ ।

६. सार्वजनिक जग्गा संरक्षणको लागि प्रचलित ऐन नियम लाई आधार मानि दिगो सोचका साथ संरक्षण गर्ने नीतिलाई निरन्तरता दिइनेछ ।

७. लघु उद्यम व्यवसाय संचालन गरि रोजगारी सिर्जनामा टेवा पुर्‍याइनेछ ।

८. नगरक्षेत्रमा मासु पसल दर्ता गर्दा न्यूनतम मापदण्ड पुरा भएका पसलहरुलाई मात्र इजाजत पत्र दिइने नीति अवलम्बन गरिनेछ ।

९. ईन्धनको चाप वनक्षेत्रमा कम गर्न वैकल्पिक उर्जा प्रवर्धन कार्यक्रमलाई जोड दिइने छ ।

१०. सार्वजनिक जग्गा मिचेर बनेका संरचनाहरु हटाउने कार्यलाई कडाईका साथ लागु गरिने छ ।

११. नगरपालिकालाई आवश्यक पर्ने आधुनिक बसपार्कका लागि नगर विकास कोष सँग आवश्यक सहकार्य गरिनेछ ।

१२. नगरपालिकाको आन्तरिक आय वृद्धि गर्न सपिङ्ग कम्प्लेक्स निर्माणका लागि नगर विकास कोष सँग अनुरोध गरिने छ ।

१३. नगरपालिकाभित्र रहेका वर्थिङ्ग सेन्टरहरुलाई आवश्यक सहयोग गरिने छ ।

१४. नगरपालिकालाई आवश्यक पर्ने जनशक्ति पूर्ति गर्न लोक सेवा आयोग सँग आवश्यक समन्वय गरिने छ ।
१५. आगामी आ.व. भित्र संगठन तथा विकास योजना तयार गरी लागु गरिने छ ।
१६. कर्मचारीका क्षमता विकासका लागि आवश्यक तालिमहरु सञ्चालन गरिने छ ।
१७. नगरपालिकाको वेवसाईट निर्माण गरी सम्पूर्ण सूचनाहरु वेब माफत प्रसारित गरिने छ ।
१८. विस्तृत भू-उपयोग योजना तथा शहरी विकास योजनालाई विज्ञको परामर्शमा तर्जुमा गरी लागु गरिने छ ।
१९. नगर क्षेत्रमा ढल निकास गुरुयोजना तर्जुमा गरी कार्यान्वयनमा ल्याइनेछ ।
२०. नदि नियन्त्रण कार्य योजना बनाई दिगो सोचका साथ कार्यान्वयन गरिदै लगिनेछ ।
२१. नगरमा शिक्षा विकासका लागि जिल्ला शिक्षा कार्यालयसँगको समन्वयमा नगर शिक्षा योजना निर्माण गरी कार्यान्वयनमा ल्याइने छ ।

१. आगामी आ.व.२०७३/७४ को लागि नगरपालिकाले अवलम्बन गर्ने गरिबमुखी नीति देहाय अनुसार हुनेछ ।

- क) नगरमा पछाडी परेको क्षेत्र, वर्ग समुदाय लक्षित रुपान्तरणीय सामाजिक परिचालन कार्यक्रमलाई निरन्तरता दिइनेछ ।
- ख) सिमान्तकृत तथा गरिव समुदायलाई लक्षित गरी आय आर्जन, रोजगार प्रवर्द्धन, सीप विकास तथा सामाजिक आर्थिक सशक्तिकरण सम्बन्धिका कार्यक्रम तर्जुमा तथा कार्यान्वयनमा जोड दिइनेछ ।
- ग) स्थानीय निकाय स्रोत परिचालन तथा व्यवस्थापन निर्देशिका २०६९ ले निर्देशित गरे बमोजिम लक्षित कार्यक्रम संचालन गरी गरिबी न्यूनीकरणको राष्ट्रिय कार्यक्रमलाई प्रत्यक्ष योगदान पुऱ्याइनेछ ।
- घ) नगरमा क्रियाशिल हुन आउने गै.स.स. तथा परियोजना अन्तर्गतका कार्यक्रमहरुलाई दोहोरो नपार्ने गरी न.पा. वाट वार्षिक कार्यक्रम स्विकृत गराउनु पर्ने छ र नगरको गरिबी नक्सामा पछि परेका वडाहरु तर्फ लक्षित गर्न गराउन जोड दिइनेछ ।
- ङ) सर्पदंश सेवा र अयुर्वेद उपचार सेवालाई प्रभावकारी बनाइने छ ।

उपरोक्तानुसारका नीतिहरुको माध्यमबाट नगरको गरिबी न्यूनीकरण गर्न प्रयास गरिनेछ ।

२. आगामी आ.व.२०७३/०७४ को आयोजना तर्जुमा गर्दा प्राथमिकताका आधारहरु :-

- क) सर्वसाधारण जनतालाई तत्काल प्रत्यक्ष फाइदा हुने तथा रोजगार प्रवर्द्धन हुने र आयमूलक कार्यक्रमहरु
- ख) कृषि उत्पादन वृद्धि गर्न सघाउ पुग्ने कार्यक्रमहरु
- ग) स्थानीय साधन, सीप र क्षमताको परिचालनबाट संचालन हुन सक्ने कार्यक्रमहरु
- घ) पिछडिएको तथा उत्पीडित जाति, जनजाति एवं महिला र बालबालिकाको लागि आयमुलक तथा सीपमुलक कार्यक्रमहरु ।
- ङ) दुर्गम तथा पिछडिएका समुदायलाई लक्षित गरी सञ्चालन गरिने पूर्वाधारहरु विकासका कार्यक्रमहरु ।
- च) वातावरण संरक्षण र सम्बर्द्धन सम्बन्धि कार्यक्रमहरु ।

३. आगामी आ.व. २०७४/०७५ को लागि प्राथमिकतामा परेका क्षेत्रबाट योजना छनौटका आधारहरु :-

- क) माथि उल्लेखित नीति तथा प्राथमिकता अनुसारका क्रमागत कार्यक्रम ।
- ख) उत्पादनमूलक तथा छिटो प्रतिफल प्राप्त गर्न सकिने कार्यक्रमहरु ।
- ग) गाउँका जनताको जीवनस्तर, आम्दानी र रोजगार बढाउने तथा गरिबी निवारणमा सहयोग पुऱ्याउने कार्यक्रमहरु ।
- घ) कम लागत तथा बढि जनसहभागितामा सञ्चालन हुने कार्यक्रमहरु ।
- ङ) स्थानीय साधन, स्रोत तथा सीपबाट सञ्चालन हुने कार्यक्रमहरु ।
- च) पिछडिएका वर्ग तथा महिला वर्ग र बालबालिकालाई प्रत्यक्ष लाभ पुग्ने कार्यक्रमहरु ।
- छ) वातावरणीय संरक्षण तथा सम्बर्द्धन गर्न सघाउ पुऱ्याउने कार्यक्रमहरु ।

अब म नगरपरिषद्बाट पारित आ.व. २०७२/०७३ को वास्तविक आय व्यय, आ.व. २०७३/०७४ को शंशोधित तथा आगामी आ.व. २०७४/०७५ को अनुमानित आय व्यय प्रस्तुत गर्ने अनुमति चाहन्छु।

गत आ.व. २०७२/०७३ को वास्तविक आय व्यय

आय		व्यय		
१	आन्तरिक आय	४४७४८१४	१ चालु खर्च	५९६२०००
	चालु अनुदान	३६०००००	२ आन्तरिक पूँजीगत	११५९५४४
२	निशर्त पूँजीगत अनुदान	२२१८४०००	३ निशर्त पूँजीगत	२२१८४०००
३	भवन	१०००००००	४ भवन	१०००००००
	राजश्व बाँदफाँद	४४८८०६०	५ स्थानीय विकास शुल्क	६००००००
४	स्थानीय विकास शुल्क	६००००००	६ EFLGP चालु कार्यक्रम	१४३८६३९१
५	EFLGP चालु कार्यक्रम	१४३८६३९१	७ LGCDP चालु कार्यक्रम	१४८२०००
६	LGCDP चालु कार्यक्रम	१४८२०००	८ राजश्व बाँदफाँद	
७	जिल्ला विकास समिति	१०००००	पूँजीगत खर्च	३१५००००
८	शान्ती समिति	३६५००	९ राजश्व बाँदफाँद मौज्दात	१४३८०६०
९	सदक बोर्ड	११०००००	१० उपभोक्ता सहभागिता	५४६९७४३
१०	उभोक्ता लागत सहभागिता	५४६९८४३	११ आन्तरिक मौज्दात	९५३२७०
जम्मा		७३३२१६०८	१२ सदक बोर्ड	११०००००
			१३ शान्ती समिति	३६५००
			जम्मा	७३३२१५०८

चालु आ.व. २०७३/०७४ का लागि शंशोधित

आय		व्यय	
१ चालु अनुदान	३६०००००	१ संचालन खर्च	८६०००००
२ पुँजीगत अनुदान	३९९०००००	२ म्याचिङ्ग फण्ड	
३ नगर क्षेत्र पूर्वाधार	१६७०००००	क) नगर क्षेत्र	८४०००००
४ सडक बोर्ड नेपाल	४५०००००	ख) सडक बोर्ड	११०००००
५ EFLGP चालु कार्यक्रम	१२६०००००	ग) सौर्य सडक बत्ति	९०००००
६ LGCDP चालु कार्यक्रम	२३७३०००	३ लक्षित वर्गको कार्यक्रम	
७ राजश्व बाँडफाँड	३००००००	क) महिला ज्ञ %	२५७९८००
८ आन्तरिक श्रोतबाह्य आय	७५०००००	ख) बालबालिका ज्ञ %	३८६९७००
९ सौर्य सडक बत्ति	२९७९०००	ग) आ.ज., मधेशी, मुस्लिम पिछडा, महिला, युवा, जे.ना. अपाङ्ग, दलित ज्ञ %	३८६९७००
जम्मा	९३१५२०००	४ वडागत भौतिक पूर्वाधार	९२८७२८०
		५ प्रवधानात्मक कार्यक्रम	६१७७५२०
		६ नगरक्षेत्र पूर्वाधार	१६७०००००
		७ सडक बोर्ड नेपाल	४५०००००
		८ इ.एफ.एल.जि.पि.	१२६०००००
		९ एल.जि.सि.दि.पि	२३७३०००
		१० ङला पूर्वाधार	९२१६०००
		११ सौर्य सडक बत्ति	२९७९०००
		जम्मा	९३१५२०००

पूँजीगत कार्यक्रम तर्फ

निशर्त पूँजीगत अनुदान	३०६९८०००
राजश्व बाँडफाँड	३००००००
आन्तरिक पूँजीगत	२५०००००
जम्मा	३६१९८०००

आगामी आ.व . २०७८/०७९ का अनुमानित आय व्यय

आय		व्यय		
१	आन्तरिक आय	७५०००००	१ चालु खर्च	८९६००००
२	राजस्व बाँडफाँड	३५०००००	२ म्याचिङ्ग फण्ड	
३	चलु अनुदान	३९६००००	क) म्याचिड नगरक्षेत्र पूर्वाधार	७००००००
४	पुँजीगत अनुदान निशर्त	३३९०५०००	ख) म्याचिड सौर्य सडक बत्ति	१००००००
५	ठुला पूर्वाधार आयोजना	१०००००००	ग) म्याचिड ठुला पूर्वाधार	१००००००
६	नगरक्षेत्र पूर्वाधार	१८४०४०००	३ लक्षित वर्गको कार्यक्रम	
७	सडक बोर्ड नेपाल	४५०००००	क) महिला १०%	३०९०५००
			ख) बालबालिका १५%	४६३५७५०
			ग) आ.ज., मधेशी, मुस्लिम पिछडा, महिला, यूवा, जे.ना. अपाङ्ग, दलित १५%	४६३५७५०
जम्मा	81769000		४ वडागत भौतिक पूर्वाधार	११९२५८००
			५ प्रर्वधानात्मक कार्यक्रम	७४९७२००
			६ ठुला पूर्वाधार	१०००००००
			७ नगर क्षेत्र पूर्वाधार विकास	१८४०४०००
			८ सडक बोर्ड नेपाल	४५०००००
			जम्मा	81769000

पूँजीगत कार्यक्रम

निशर्त अनुदान पूँजीगत	३३९०५०००
राजस्व बाँडफाँड	३५०००००
आन्तरिक पूँजीगत	२५०००००
	३९९०५०००

अन्त्यमा,

यस कटारी नगरपालिकाको चौथो नगर परिषदवाट आ.व. २०७४/०७५ को लागि पारित भएको वार्षिक नगर विकास योजना सार्वजनिकीकरण कार्यक्रममा आफ्नो व्यस्त समयका बावजुद पनि उपस्थित भै कार्यक्रमको गौरव वढाईदिनु भएकोमा माननीय सिंचाई मन्त्री दिप गिरी ज्यू, प्रमुख जिल्ला अधिकारी ज्यू, स्थानीय विकास अधिकारीज्यू एवं अन्य सम्पूर्ण उपस्थित अतिथि ज्यूहरुमा कटारी नगरवासीको तर्फवाट हार्दिक आभार व्यक्त गर्न चाहन्छु । साथै नगर विकास योजना सफल पार्न सवैले आ-आफ्नो क्षेत्रवाट सहयोग पुर्‍याउँन सवै नगरवासी दाजुभाई दिदी बहिनीहरुमा विशेष आग्रह गर्दछु ।

पुण्य प्रसाद पौडेल
कार्यकारी अधिकृत
कटारी नगरपालिका कार्यालय